

# ஐர்ஜ் வாஷிங்டன்



டேவிட் அட்லெர், படம்- ஜான்,  
அலெக்சாண்டர், தமிழில்- சபேசன்


# ஐார்ஐ வாஷிங்டன்



டேவிட் அட்லெர், படம்- ஜான்,  
அலெக்சாண்டர், தமிழில்- சபேசன்







ஆங்கில காலனியாக இருந்த வெர்ஜினியாவில் ஒரு சாதாரண விவசாய தோட்டத்து வீடு ஒன்றில் ஜார்ஜ் வாஷிங்டன் அவர்கள் 1732 ஆம் வருடம் பிப்ரவரி மாதம் 22ஆம் நாள் பிறந்தார்.






இளம் ஜார்ஜ் மீன் பிடிக்கவும், படகு ஓட்டுவதிலும் ஆர்வம் உள்ளவராக இருந்தார். நதியில் செல்லும் படகை வேடிக்கை பார்த்தார். ஆனால் எல்லாவற்றையும் விட தன் குதிரை ஏறி சுற்றுவதையே மிகவும் விரும்பினார்.











ஜார்ஜ் பள்ளி சென்று எழுதவும் படிக்கவும் கற்றார் தன்  
கையெழுத்து பயிற்சிக்காக தனது பள்ளி மாணவருக்கான “கை  
விரல்களை சுத்தமாகவைத்துக்கொள்” “பேசுவதற்கு முன் சிந்திக்கவும்”  
போன்ற சட்ட திட்ட தொகுப்பையே மீண்டும் மீண்டும் எழுதி  
பழகிக்கொண்டார் ஆனால் அவருக்கு பிடித்ததோ கணக்கு பாடம்தான்.




ஜார்ஜ் க்கு 11 வயது இருக்கும்போது அவர் அப்பா இறந்துவிட்டார். அதனால் தன்னுடைய அம்மாவிற்கு உதவியாக விவசாய தோட்டத்தை கவனித்து கொண்டார். கூடவே தன் சகோதர சகோதரிகளை கவனித்து கொள்வதிலும் உதவினார்.

ஒருநாள் அவருடைய அப்பா பயன்படுத்திய நிலஅளவை கருவிகள் அவர் கையில் கிடைத்தன அவர் அதை பயன்படுத்தி ஒரு டர்னிப் வயல் மற்றும் ஒரு பைன் காட்டினை அளந்து வரை படம் ஒன்று தயாரித்தார். சர்வே செய்வது அவருக்கு பிடித்திருந்தது.










பதினாறு வயதில் ஜார்ஜ் மிகவும் உயரமாகவும் பார்க்க  
மிகவும் வயதானவர் போன்றும் தோற்றமளித்தார்.  
வெர்ஜினியாவின் காட்டுப்பகுதியில் நிலங்களை அளவெடுக்கும்  
வேலை ஒன்று அவருக்கு கிடைத்தது.










1753ஆம் ஆண்டு வாஷிங்டன் தனது 21வது வயதில்  
விர்ஜீனியா ராணுவத்தில் இணைந்தார். ராணுவத்தில்  
இருந்தபோது ஆங்கிலேயருக்கு சொந்தமான  
நிலத்திலிருந்து பிரெஞ்சு நாட்டினரை வெளியேறுமாறு  
எச்சரிப்பதற்காக ஒஹியோ பள்ளத்தாக்கிற்கு  
அந்நாளில் பயணப்பட்டார்.






1754ஆம் ஆண்டு பிரெஞ்சு மற்றும் இந்தியன் போர் துவங்கியது ஜார்ஜ் வாஷிங்டன் ஆங்கிலேயருக்காக சண்டையிட்டார். விரஜீனியா போர் வீரர்களை பிரான்ஸுக்கு எதிராக வழிநடத்தினார். ஜார்ஜ் ஒரு தைரியமான, நல்ல தலைவராக அமெரிக்காவின் பதின்மூன்று காலணிகளிலும் அறியப்பட்டார்.






ஜார்ஜ்஑ு 26 வயதாகும்போது **மார்த்தா கஸ்டிஸ்** என்ற பெண்ணிடம் காதலில் ஆழந்தார். அவஸ் இரண்டு குழந்தைகளுக்கு தாயான ஒரு பணக்கார விதவை. இருவரும் திருமணம் செய்துகொண்டு பின் மவுண்ட் வெர்னோன் என்ற இடத்திற்கு குடி பெயர்ந்தனர். அந்த வெர்ஜினியா வீடும் தோட்டமும் ஒரு காலத்தில் ஜார்ஜின் சகோதரருக்கு சொந்தமாய் இருந்தது.








பிரான்ஸுக்கு எதிரான அந்த நீண்ட போரை ஆங்கிலேயர் வென்றனர். இங்கிலாந்து அரசர் கிங் ஜார்ஜ் III அமெரிக்க காலனிகள் எல்லாம் இந்த போருக்கான செலவை ஏற்க வேண்டும் என்று விரும்பினார் எனவே அவர்களுக்கு வரி விதித்தார் அமெரிக்க காலனிகள் வரி கட்ட மறுத்தனர் வரி கொடுப்பதை விட தேயிலையை கடலில் கொட்டிவிடலாம் என்று அமெரிக்க காலனிகள் பாஸ்டனில் தேயிலையை கடலில் கொட்டினார்.









ஏப்ரல் 1775 ஆம் ஆண்டு இங்கிலாந்துக்கும் அமெரிக்க காலனிகளுக்கும் போஸ்டோனுக்கு அருகிலும், லெசிங்டன், கான்கார்ட், மற்றும் மாஸ்கச்செஸ்டட்ஸ் லும் போர் மூண்டது. ஒரு மாதத்திற்குப்பிறகு 13 காலனிகளின் தலைவர்கள் பிலடெலியாவில் சந்தித்தனர். ஜார்ஜ் வாஷிங்டன் கான்டினென்டல் படையின் தலைவராக தேர்ந்தெடுக்கப்பட்டார்.





ஜார்ஜ் வாஷிங்டன் தனது வீரர்களுக்கு போதுமான  
சீருடை, உணவு, துணிகள் மற்றும் துப்பாக்கிகள்  
இல்லாமலே அடிக்கடி போரிட வேண்டியிருந்தது.










அந்த போர் 8 ஆண்டுகள் நீடித்தது வாஷிங்டனும் அவரது கான்டினென்டல் படையும் வீரமாக சண்டையிட்டன.

**1783இல்** அமெரிக்க காலனிகள் அந்த சண்டையை வென்றபோது ஜார்ஜ் வாஷிங்டன் ஒரு நாயகனாக மாறி இருந்தார்.






13 காலனிகள் 13 மாநிலங்களாயின அவை  
அனைத்தும் இணைந்து ஒரு அரசாக  
உருவாயின. ஆனால் அவை  
பலவீனமாயிருந்தன .

1787 ல் ஒரு உச்சநீதிமன்றம் ,ஒரு ஜனாதிபதி  
மற்றும் ஒரே கட்டமைப்புடன் கூடிய ஒரு  
புதிய அரசாங்கம் தோற்றுவிக்கப்பட்டது  
.ஜார்ஜ் வாஷிங்டன்தான்  
எல்லோருக்கும் தெரிந்த மிகவும்  
விருப்பப்பட்ட தலைவராக இருந்தார். அவர்  
ஒன்றிணைந்த அமெரிக்காவின் முதல்  
ஜனாதிபதியாக 1789ஆம் வருடம்  
தேர்ந்தெடுக்கப்பட்டார். 1792 ல் மறுபடியும்  
தேர்ந்தெடுக்கப்பட்டார்.







ஐனாதிபதி வாஷிங்டன் இந்தியர்கள், ஸ்பெயின், மற்றும் இங்கிலாந்துடன் ஒப்பந்தங்கள் செய்துகொண்டார். அப்போது ஐரோப்பாவில் போர் நடந்துகொண்டிருந்தது. ஆனால் ஜார்ஜ் வாஷிங்டன் அமெரிக்கா அந்த போரில் கலந்துகொள்வதை தவிர்த்தார் பென்சில்வேனியாவில் விவசாயிகள் சிலர் மதுபானத்திற்கு வரிக்கட்ட மறுத்தபோது சட்டத்தை மதித்து நடக்கவேண்டும் என்பதற்காக போர் வீரர்களை அனுப்பி எச்சரித்தார்.

















1797 ல் எட்டு ஆண்டுகள் ஜனாதிபதியாக இருந்த ஜார்ஜ் வாஷிங்டன் தனது மவுண்ட் வெர்னன் வீட்டிற்கு திரும்பினார். ஒவ்வொரு நாள் காலையும் அந்த பெரிய தோட்டத்தை சுற்றி தன குதிரையில் பயணித்தார்.



சில நேரங்களில் மவுண்ட் வெர்னோன் க்கு 15 மைல்  
வடக்கே கட்டப்பட்டு வந்த புதிய நகருக்கு  
பயணித்தார் அதுதான் அவரின் பெயருடன்  
அமெரிக்காவின் புதிய தலைநகரமாக மாறவிருந்தது.  
அதுதான் **வாஷிங்டன்** என்று பெயர் பெற்றது.









1799 ல் ஜார்ஜ் வாஷிங்டன் நோய்வாய்ப்பட்டு இறந்தபோது அவருக்கு வயது அறுபது ஏழு. ஜார்ஜ் வாஷிங்டன் ஒரு மாபெரும் தலைவர். அவர் அந்த நாட்டின் தந்தை என்று போற்றப்பட்டார். ஜார்ஜ் வாஷிங்டன் பற்றி இப்படி கூறப்பட்டது “போரில் முதன்மை, அமைதியில் முதன்மை, மக்கள் மனதிலும் முதன்மை”.





## முக்கியமான தினங்கள்

1732- பிப்ரவரி 22 விர்ஜீனியாவில் பிறந்தார்

1755-1758 - விர்ஜீனியா படைக்கு தளபதி ஆக இருந்தார்

1759- ஜனவரி 6 மார்தா க்ஸ்டிஸை மணந்தார்

1775 -1783 - கான்டினென்டல் படைக்கு பிரதம தளபதியாக இருந்தார்

1789- அமெரிக்காவின் முதல் ஜனாதிபதியானார்

1792- மீண்டும் அமெரிக்காவின் ஜனாதிபதியானார்

1799- டிசம்பர் 14 தன்னுடைய விர்ஜீனியா, மவுண்ட் வெர்னன் வீட்டில் இறந்தார்